

ബയോടെക്നോളജി വിഭാഗത്തിൽ സ്ഥിര അധ്യാപകർ ആരംഭിക്കുന്ന ഇല്ലാത്തതിനാൽ, A©v കരാർ അധ്യാപികമാരും ഒരു ഗസ്റ്റ് അധ്യാപികയുമാണ് നിലവിൽ ക്ലാസ്സുകൾ കൈകാര്യം ചെയ്യുന്നത്.

(ബി) ഇവിടെ ബയോടെക്നോളജി വിഭാഗം പ്രവർത്തനം ആരംഭിച്ചത് ഏത് വർഷമാണെന്ന് അറിയിക്കുമോ; ബയോടെക്നോളജി വിഭാഗത്തിൽ യോഗ്യരായ അധ്യാപകർ ഇല്ലാത്തതിനാൽ ബോട്ടണി വിഭാഗത്തിൽ നിന്നുള്ള അധ്യാപകരെ ഡിപ്പാർട്ട്മെന്റ് മേധാവി പദവിയിൽ നിയമിക്കേണ്ട സാഹചര്യം സംജാതമായത് ശ്രദ്ധയിൽപ്പെട്ടിട്ടുണ്ടോ?

കേരള സർവ്വകലാശാലയുടെ ബയോടെക്നോളജി വിഭാഗം പ്രവർത്തനം ആരംഭിച്ചത് 1995-ലാണ്. 17-2-2021-ൽ കൂടിയ സിൻഡിക്കേറ്റാണ് ബോട്ടണി വിഭാഗത്തിലെ പ്രൊഫസ്സറായ ഡോ. എ. ഗംഗാ പ്രസാദിനെ ബയോടെക്നോളജി വിഭാഗം വകുപ്പ് മേധാവിയായി അധിക ചുമതല നൽകിയത്.

(സി) ബയോടെക്നോളജി വിഭാഗത്തിൽ ആവശ്യമായ അധ്യാപക തസ്തികകൾ സൃഷ്ടിച്ച് സ്ഥിരനിയമനം നൽകാൻ അടിയന്തര നടപടികൾ സ്വീകരിക്കുമോ; വ്യക്തമാക്കുമോ?

ഇക്കാര്യം പരിശോധിക്കുന്നതാണ്.

കേരള സർവ്വകലാശാല ലെക്ലിക്കൻ എഡിറ്റർ നിയമനം

179 (1164) ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കേരള സർവ്വകലാശാല ലെക്ലിക്കൻ എഡിറ്ററായി മുഖ്യമന്ത്രിയുടെ ഓഫീസർ ഓൺ സ്പെഷ്യൽ ഡ്യൂട്ടിയിലുള്ള ഉദ്യോഗസ്ഥന്റെ ഭാര്യയ്ക്ക് യോഗ്യതകൾ തിരുത്തി നിയമനം നൽകിയെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ?

കേരള സർവ്വകലാശാല ലെക്ലിക്കൻ എഡിറ്റർ തസ്തികയിലേയ്ക്ക് നടന്ന നിയമനം സംബന്ധിച്ച് ഉയർന്ന വിഷയങ്ങൾ ശ്രദ്ധയിൽപ്പെട്ടിട്ടുണ്ട്. ഡെപ്യൂട്ടേഷൻ വ്യവസ്ഥയിലെ താൽക്കാലികമായ നിയമനത്തിനായുള്ള വിജ്ഞാപനത്തിൽ വിദഗ്ദ്ധർ ഉൾപ്പെടുന്ന സെലക്ഷൻ കമ്മിറ്റിയുടെ ശുപാർശ പ്രകാരമുള്ള എല്ലാ യോഗ്യതകളും തെരഞ്ഞെടുക്കപ്പെട്ട വ്യക്തിക്ക് ഉണ്ടെന്ന് സെലക്ഷൻ കമ്മിറ്റി കണ്ടെത്തി ശുപാർശ നടത്തിയപ്രകാരം ഡെപ്യൂട്ടേഷൻ വ്യവസ്ഥയിലെ താൽക്കാലികമായ നിയമനത്തിന് സർവ്വകലാശാല സിൻഡിക്കേറ്റ് അംഗീകാരം നൽകിയിട്ടുണ്ട്. മലയാള ഭാഷ വിദഗ്ദ്ധർ അടങ്ങിയ സെലക്ഷൻ

കമ്മിറ്റി മലയാളം/സംസ്കൃത ഭാഷകളിൽ ഡോക്ടറേറ്റ്, അദ്ധ്യാപന, ഗവേഷണപരിചയം എന്നീ യോഗ്യതകൾ ഉൾപ്പെടുത്തി വിവിധ സർവ്വകലാശാലകളിലെ പ്രൊഫസർമാർക്ക് എഡിറ്റർ തസ്തികയിലേയ്ക്ക് അപേക്ഷിക്കാൻ അവസരമൊരുക്കിയിരുന്നു. പ്രസ്തുത വിജ്ഞാപനത്തിൽ ഉൾപ്പെടുത്തിയിരുന്ന എല്ലാ യോഗ്യതകളും ലെക്ലിക്കൺ എഡിറ്റർക്ക് ഉണ്ട്.

(ബി) സർവ്വകലാശാല ഓർഡിനൻസ് നിഷ്കർഷിക്കുന്ന യോഗ്യതകൾ ഇല്ലാതിരുന്നിട്ടും ചട്ടവിരുദ്ധമായി നിയമനം നേടിയ ലെക്ലിക്കൺ എഡിറ്ററെ അടിയന്തരമായി പുറത്താക്കുന്നതിന് നടപടി സ്വീകരിക്കുമോ?

കേരള സർവ്വകലാശാല ഫസ്റ്റ് ഓർഡിനൻസ് 1978 ചാപ്റ്റർ 17-ന്റെ ഭാഗമായ ഷെഡ്യൂളിലെ ക്രമനമ്പർ 93 പ്രകാരം ചേർത്തിരിക്കുന്ന യോഗ്യതകൾ നേരിട്ടുള്ള സ്ഥിരനിയമനത്തിന് വേണ്ടിയുള്ളതാണ്. ടി തസ്തികയിലേയ്ക്ക് ഇപ്പോൾ നടത്തിയിട്ടുള്ള നിയമനം ലെക്ലിക്കൺ വിഭാഗത്തിൽ നിലനിൽക്കുന്ന അടിയന്തിര സാഹചര്യം പരിഗണിച്ച് ഡെപ്യൂട്ടേഷൻ വ്യവസ്ഥയിൽ താൽക്കാലികമായാണ്. ലെക്ലിക്കണിന്റെ ഒൻപതാം വാല്യത്തിലെ അപാകതകളുമായി ബന്ധപ്പെട്ട് സർവ്വകലാശാല നിയോഗിച്ചിരുന്ന 2017-ലെ അന്വേഷണ കമ്മിറ്റിയുടെ റിപ്പോർട്ട്, മുൻകാലങ്ങളിലെപ്പോലെ ലെക്ലിക്കൺ വകുപ്പിൽ വിവിധ ഭാഷകളിലായി ഉണ്ടായിരുന്ന വിദഗ്ദ്ധരുടെ പങ്കാളിത്തം, നിലവിൽ വിവിധ ഭാഷകളിലുള്ള വിദഗ്ദ്ധരുടെ അഭാവം ഇവകൂടി വിലയിരുത്തി ഭാഷാവിദഗ്ദ്ധർ ഉൾപ്പെടുന്ന സെലക്ഷൻ കമ്മിറ്റി നൽകിയ ശുപാർശ പ്രകാരം മലയാളം/സംസ്കൃതം ഭാഷകളിലെ ഡോക്ടറേറ്റ് ഉൾപ്പെടുത്തി യോഗ്യത വിപുലപ്പെടുത്തി വിവിധ സർവ്വകലാശാലകളിലെ ബഹുഭാഷാ പാണ്ഡിത്യമുള്ള പ്രൊഫസർമാർക്ക് ഡെപ്യൂട്ടേഷൻ വ്യവസ്ഥയിൽ എഡിറ്റർ തസ്തികയിലേയ്ക്ക് അപേക്ഷിക്കാൻ അവസരമൊരുക്കിയിരുന്നു. ഈ നിയമനം പൂർണ്ണമായും താൽക്കാലികമായി ഡെപ്യൂട്ടേഷൻ വ്യവസ്ഥയിൽ മാത്രമാണെന്നതിനാൽ അതിനെ ഓർഡിനൻസിന് വിരുദ്ധമായി കാണാനാകില്ല.

(സി) യോഗ്യതാ മാനദണ്ഡങ്ങൾ തിരുത്തി വിജ്ഞാപനം പുറപ്പെടുവിച്ച വിഷയത്തിൽ ബന്ധപ്പെട്ടവർക്കെതിരെ എന്തെങ്കിലും നടപടി സ്വീകരിച്ചിട്ടുണ്ടോ; വ്യക്തമാക്കുമോ?

സർവ്വകലാശാല ലെക്ലിക്കൺ വിഭാഗത്തിൽ എഡിറ്റർ തസ്തികയിലെ നിയമനം ഡെപ്യൂട്ടേഷൻ വ്യവസ്ഥയിൽ താൽക്കാലികമായി ഒരു നിശ്ചിതകാലയളവിലേയ്ക്ക് ആയതിനാലും സർവ്വകലാശാല ഓർഡിനൻസിൽ ഷെഡ്യൂൾ ചെയ്തിരിക്കുന്ന യോഗ്യതകൾ നേരിട്ടുള്ള സ്ഥിരനിയമനത്തിന് ഉള്ളതായതിനാലും കൺസൾട്ടേഷൻ റൂൾ തയ്യാറാക്കി കേരള പബ്ലിക് സർവീസ്

കമ്മീഷൻ മുഖാന്തരം സ്ഥിരനിയമനം നടത്തുന്നതുവരെയുള്ള താൽക്കാലിക സംവിധാനമാണ് ഈ നിയമനം എന്നതുകൊണ്ടും സർവ്വകലാശാല ഓർഡിനൻസിന് വിരുദ്ധമായി നിയമനം നടത്തിയതായി കരുതുന്നില്ല. സ്ഥിര നിയമനം നടക്കുന്ന മുറയ്ക്ക് താൽക്കാലിക നിയമനം അവസാനിപ്പിക്കുന്നതാണ്.

മാവേലിക്കര രാജാ രവിവർമ്മ കോളേജ്

180(1165) ശ്രീ എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര മണ്ഡലത്തിലെ രാജാ രവിവർമ്മ കോളേജ് ഓഫ് എക്സലൻസ് ഫോർ വിഷ്വൽ ആർട്സിന് പമ്പ ഇറിഗേഷൻ പദ്ധതിയുടെ സ്ഥലം അനുവദിച്ചത് ശ്രദ്ധയിൽപ്പെട്ടിട്ടുണ്ടോ;

&

(ബി) പ്രസ്തുത സ്ഥലം കൈമാറിക്കിട്ടുന്നതിനായി വകുപ്പ് സ്വീകരിച്ച നടപടികൾ വിശദമാക്കുമോ?

പ്രസ്തുത സ്ഥലം കൈമാറിക്കിട്ടുന്നതിനായി റവന്യൂ വകുപ്പ് മുഖേന നടപടികൾ സ്വീകരിച്ചുവരുന്നു.

കൊച്ചി സർവ്വകലാശാലയിലെ ബഡ്ജറ്റ് സ്റ്റഡി സെന്റർ

181(1166) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കൊച്ചി സർവ്വകലാശാലയിൽ ബഡ്ജറ്റ് സ്റ്റഡി സെന്റർ പ്രവർത്തിക്കുന്നുണ്ടോ; പ്രസ്തുത സ്റ്റഡി സെന്റർ എന്നാണ് ആരംഭിച്ചതെന്നും ആരംഭിക്കാനുള്ള കാരണം എന്താണെന്നും വ്യക്തമാക്കാമോ?

പ്രവർത്തിക്കുന്നുണ്ട്. 2013 ഫെബ്രുവരി 17-ന് സെന്റർ ഫോർ ബഡ്ജറ്റ് സ്റ്റഡീസ്, കെ.എം.മാണി സെന്റർ ഫോർ സ്റ്റഡീസ് എന്ന പേരിൽ കൊച്ചി ശാസ്ത്ര സാങ്കേതിക സർവ്വകലാശാലയിൽ ആരംഭിച്ചു. ഇൻഡ്യയുടെ അന്നത്തെ ബഹുമാനപ്പെട്ട ഉപരാഷ്ട്രപതി ഈ സെന്ററിന്റെ ഉദ്ഘാടന കർമ്മം നിർവ്വഹിച്ചു. സർവ്വകലാശാലയിലെ മുൻ റിസർച്ച് അസോസിയേറ്റും സെക്ഷൻ ഓഫീസറുമായ ഡോ. സാബു തോമസ് ഈ വിഷയത്തെക്കുറിച്ച് പഠിച്ച് സമർപ്പിച്ച റിപ്പോർട്ട് "A Critical Evaluation of State Budgets; Kerala (1957 to 2021)" അന്നത്തെ ബഹുമാനപ്പെട്ട ധനകാര്യ വകുപ്പുമന്ത്രിക്ക് അയച്ചുകൊടുക്കുകയുണ്ടായി.